



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIV ]

TUESDAY, 29<sup>th</sup> AUGUST, 2023/BHADRA 07, 1945

[ No. 47

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

## જિલ્લા મેજિસ્ટ્રેટ દ્વારા

ગુજરાત પોલિસ અધિનિયમ-૧૯૫૧ ની કલમ-૩૩ (૧) (બી) હેઠળ જાહેરનામું

વંચાણે લીધા :

- (૧) સબ ડીવીઝનલ મેજિસ્ટ્રેટશ્રી, રાજુલાના પત્ર નં. એમ.એ.જી./વશી/૪૫૮/૨૦૨૧, તા. ૧૩-૦૮-૨૦૨૧.
- (૨) પોલીસ અધિક્ષકશ્રી, અમરેલીના પત્ર જાવક નં. ૧૪૫/૨૦૨૧, તા. ૧૬-૦૭-૨૦૨૧.
- (૩) રાજુલા નગરપાલિકાના પત્ર જા. નં. બાંધકામ/૧૬૬/૨૦૨૧-૨૨/ ૪૭૯, તા. ૦૭-૦૮-૨૦૨૧.
- (૪) અત્રેના પ્રાથમિક જાહેરનામા નં. નાચિ/પલસ/વશી/૫૫૩૭-૫૫૮૬/૨૦૨૧, તા. ૨૨-૧૦-૨૦૨૧.

## આખરી જાહેરનામું

નં. નાચિ/પલસ/વશી/૪૫૪૬-૪૫૭૫/૨૦૨૩.-રાજુલા શહેરમાંથી પસાર થતા ભારે અને મોટા વાહનોના કારણે અવાર-નવાર નાના-મોટા અકસ્માતો થાય છે અને ટ્રાફિક જામ જેવી સમસ્યાઓ સર્જાય છે, જેથી રાજુલા શહેરમાં પસાર થતા ભારે વાહનો પર પ્રતિબંધ મુકવા થયેલ રજૂઆતો અન્વયે અત્રેથી પોલીસ અધિક્ષકશ્રી, અમરેલી, સબ ડીવીઝનલ મેજિસ્ટ્રેટશ્રી, રાજુલા તથા ચીફ ઓફીસરશ્રી, નગરપાલિકા, રાજુલા પાસેથી અભિપ્રાયો મંગાવવામાં આવેલ જેના અનુસંધાને વંચાણ ક્રમ-૧ થી ૩ ના પત્રોથી અનુક્રમે ઉક્ત વિગતેનું જાહેરનામું પ્રસિધ્ધ કરવા હકારાત્મક અભિપ્રાયો રજૂ થયેલ છે. જે અન્વયે અત્રેના વંચાણે લીધા ક્રમ-૪થી રાજુલા શહેરમાં ભારે વાહનો પર પ્રતિબંધ મુકવા અને વાહન વ્યવહારને પસાર થવાનો રસ્તો બદલવાનું નક્કી કરવા પ્રાથમિક જાહેરનામું બહાર પાડી આ હુકમ અંગે કોઈ શખ્સને વાંધો કે સુચનો હોય તેમણે આ પ્રાથમિક જાહેરનામું ગેઝેટમાં પ્રસિધ્ધ થયાની તારીખથી દિન-૩૦ (ત્રીસ) માં તેમનાં વાંધા કે સુચનો આ કચેરી (ક્લેક્ટર અને જિલ્લા મેજિસ્ટ્રેટની કચેરી, રાજમહેલ કમ્પાઉન્ડ, અમરેલી, પીન-૩૬૫૬૦૧) ને મળી જાય તે રીતે મોકલી આપવાના હુકમ કરેલ, જે અન્વયે વિવિધ અરજદારીશ્રીઓ દ્વારા કુલ-૦૭ વાંધેદારો દ્વારા વાંધાઓ ઉઠાવવામાં આવેલ હતા, આ વાંધેદારોને તેમની રજૂઆતના સમર્થનમાં જરૂરી આધાર પુરાવાઓ સાથે હાજર રહેવા અત્રેથી કુલ-૦૪ વખત સુનાવણી નોટીસ આપી હાજર રહેવા જણાવેલ, પરંતુ કોઈ અરજદારશ્રીઓ દ્વારા મુદતે હાજર રહી પોતાની રજૂઆતના સમર્થનમાં જરૂરી આધાર પુરાવાઓ રજૂ કરેલ નથી કે જાતે રૂબરૂ મુદતે હાજર રહેલ નથી.

સબબ, ઉક્ત દરખાસ્તો આધારે મને એવી ખાત્રી થયેલ છે અને ટ્રાફિકની સમસ્યા અને કાયદો અને વ્યવસ્થા જાળવવા ભારે વાહનોને રાજુલા શહેરમાં પ્રવેશ અટકાવવો જરૂરી જણાય છે, જેથી હું અજય દહિયા, જિલ્લા મેજિસ્ટ્રેટ, અમરેલી, જિલ્લો-અમરેલીએ ગુજરાત પોલીસ અધિનિયમ-૧૯૫૧ની કલમ-૩૩(૧)(બી) હેઠળ મને મળેલ અધિકારની રૂએ હાલમાં નીચેની વિગતે ભારે વાહનો અવર જવર કરે છે તેની ઉપર પ્રતિબંધ મુકવાનું અને વાહન વ્યવહારને પસાર થવાનો રસ્તો બદલવા હુકમ કરું છું.

રાજુલા શહેરમાં સવારના ૦૮-૦૦ કલાક થી રાત્રીનાં ૨૧-૦૦ કલાક દરમિયાન પસાર થતા સરકારી ફરજ પરના વાહનો, એમ્બ્યુલન્સ, ફાયર બ્રિગેડના વાહનો, સ્કૂલ બસ, એસ.ટી. વિભાગના વાહનો, પેટ્રોલ ડીઝલના ટેન્કરો સિવાયના તમામ ભારે વાહનો જેવા કે, છ કે તેથી વધુ વ્હીલ વાળા વાહનોને રાજુલા શહેરમાં પ્રવેશ ઉપર પ્રતિબંધ મુકવા તથા આવા વાહનોએ નીચે મુજબના માર્ગ પરથી પસાર થવા હુકમ કરું છું.

- (૧) સાવરકુંડલા તરફથી આવતા ભારે વાહનોને આગરીયા જકાતનાકા થઈ હીંડોરણ બાયપાસ વાળા રોડ પરથી પસાર કરવા,
- (૨) વાવેરા-વિજપડી રોડ તરફથી આવતા ભારે વાહનો થોરડી રોડ પરથી પસાર કરવા,
- (૩) વડલી તરફથી આવતા ભારે વાહનો ડુંગર જકાતનાકા થી વિકટર રોડ પરથી પસાર કરવા અને
- (૪) જાફરાબાદ તરફથી આવતા ભારે વાહનોને હીંડોરણ ચોકડી વાળા રોડ ઉપરથી પસાર કરવા.

આ જાહેરનામું હુકમની તા. ૧૦-૦૮-૨૦૨૩ થી અત્રેથી અન્ય હુકમ ન થાય ત્યાં સુધી અમલમાં રહેશે.

આ હુકમનો ભંગ કરનાર સને-૧૯૫૧ના ગુજરાત પોલીસ અધિનિયમની કલમ-૧૩૧ માં દર્શાવેલ શિક્ષાને પાત્ર ઠરશે.

તમામને વ્યક્તિગત રીતે હુકમની બજવાણી કરવી/કરાવવી શક્ય ન હોય આપી એક તરફી ફરમાવવામાં આવે છે.

જાહેર જનતાની જાણ સારૂ પોલીસ અધિક્ષકશ્રી, અમરેલી, નાયબ માહિતી નિયામકશ્રી, અમરેલી તથા ચીફ ઓફીસરશ્રી, રાજુલાની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવાની રહેશે, તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવાની રહેશે.

આજ તા. ૧૦ ઓગષ્ટ, સને-૨૦૨૩ ના રોજ મારી સહી તથા કોર્ટનો કરી આપ્યો.

અમરેલી, ૧૦ માહે ઓગષ્ટ, સને ૨૦૨૩.

અજય દહિયા

જિલ્લા મેજિસ્ટ્રેટ

અમરેલી.

